

|| shrI ||

atha shrI trivikramapaMDitAchAryasuta shrI nArAyaNapaMDitAcAryavirachitaH

|| Srl madhvavijayaH ||

8. aShTamaH sargaH

pratibhAprabhApramukhasadguNairnijaiH ativismayaM niyaminAM manO nayan |

purudhIH kadAcidatha vEdanAyakaM vijanE shanairupasasAda taM vanE || 8.1 ||

suvishEShashEShavadaShEShavarNitapratibOddhurasya nanu shiShyatOcita |

gurumAnasasya gurutA&pi satpatEH iti sOpasattiramarairamAnyata || 8.2 ||

pura Eva pUritamapUrayat punaH nanu kRuShNa ESha paramArthasaMkhyaya |

bhagavanmanaH puramivA&yataM purA nijadhAma tAM ca jagRuhE tadadbhutam || 8.3 ||

itihAsasuMdarapurANasUtrasatpriyapaMcarAtranijabhAvasaMyutam |

ashRuNOdanaMtahRudanaMtatO&cirAt paramArthamapyagaNitAgamAvalEH || 8.4 ||

RujupuMgavasya parijAnataH svayaM sakalaM tadapyalamanaMtajanmasu |

svakRutOrvanugrahabalAdamuShya tAM vishishESha shEShashayanaH punardhiyam || 8.5 ||

atha bAdarAyaNasahAyasaMpadA prayayau praNaMtumamitAMtarO yutaH |

api nAdirAyaNapadOditaM harEH vapuraMtaraM lasitamAshramAMtarE || 8.6 ||

tamapashyadAshramavarE prabhUtadhIH jvalanaM jvalaMtamiva dhUmavarjitam |
varavalkaAkali tamauMjimEkhalam vilasajjaT AvalayamAdipUruSham || 8.7 ||

atidurjayEMdriyajayAdirUpiNA tapasA vasaMtamiva saMtataM vanE |
nijarUpabhUtansirapEkShanirmalapraturAtmasaukhyaratamapyanAratam || 8.8 ||

nayanadvayE na nalinaprabhAmuShA pariphullatAvilasitE na vismayAt |
tamavEkShya dharmajamadharmadurlabhaMmanasEti bhUritaramAnasO&smarat || 8.9
||

jagatAM caturdashatayaM caturmukha pramukhairiyutaM praLayamAninAya yaH |
samamullasan kamalayaiva kEvalaM paramaH sa ESha hi purANapUruShaH || 8.10 ||

triguNAkRutiprakRutitO guruM tataH trividhAmahaMkRutimamartyakhAnyataH |
api bhUtapaMcakamitO&MDamaMDalaM bhagavAnasAviha jagaMti cAsRujat || 8.11 ||

vidhivAyuvIMdrashivakaushikEshakAn amarAmarAnuganarAsurAdikAn |
sRujati prapAlayati haMti saMtataM svagatiM prayApayati caiSha lllayA || 8.12 ||

agaNayyasadguNagaNO vidUShaNaH svavashAkhilO&pyanupacArataH svayam |
smRutikIrtanapraNatibhirvimuktayE svajanasya yAtyayamanEkarUpatAm || 8.13 ||

caturAnanAya caturaH purA&&gamAn pradadAvasAvanimiShEshvaraH PrabhuH |

vinihatya hi shrutimuShaM purAtanaM vapuShOddhataM hayamukhEna sadripum ||
8.14 ||

amarEMdravairibhujadaMDamaMDalapatikarShapuShkarapataddharOddhRutiH |

vidadhE varAhavapuShA&munOrmimatsRutisiMdrukacChapatayA&&ptarakShiNA ||
8.15 ||

narasiMha eSha vidadAra dAruNaM pratighOdayEnakharacakratEjasA |

svaripuM kShaNEna sarasaH sphurattanuM pRuthusatvamiShTajanabhItibhaMjanaH ||
8.16 ||

api vAmanO laLitabAlyavAnayaM pratibhAbalEna kRutadaityakautukaH |

upadhEradhaH kRutaballIMdrashAtravaH svajanAya kEvalamadAt paraM padam || 8.17
||

kathayaMtyamuM parashubhAsamAnagOhatamartyadEvatamasaM muhurmuHuH |

jagatAM hitaM harimivAparaM hariM gurushaktitApasavarAnvayOdbhavam || 8.18 ||

karuNAkaraH savasudEvamOdadO bhagavAn purA&himakarAnvayE&bhavat |

jitavAn dishO dasharathO&gryasaMpadO janakO babhUva bhuvI yasya vairiHA || 8.19 ||

bhujagEshvarO&pi bhuvanEshvarapriyaH samajanyathAridarajanma bhuvyabhUt |

tamamuShya kAMtivijitEMdumagrajaM ramaNlyamAhuriha rAmanAmakam || 8.20 ||

janakEna sO&tha virahAsahiShNunA muhurIkShitO vanamanlyata prabhuH |
cakitEna duShTajanatastapasvinA tata AsurIM nishicarIM jaghAna saH || 8.21 ||

munisaptataMtukRutavairabaMdhanaM kaTukEshyariShTapadamukhyadurjanam |
kShapayaMtamudyatasubAhumAhavE tamathAbhyanaMdadamarAdisadgaNaH || 8.22
||

savanE vikasvaraguNasvaradvijE sphuritE caran sakalagOkulapriyaH |
itakAmatApasarasArdradhIgirah pratilALayannaramataiSha suMdarIH || 8.23 ||

sahajAnvitaH sakalamitrasaMyutO madhurAM purIM janakavallabhAM gataH |
pravishannimAM sa jagadEkasuMdarO naranAryudAranayanOtsavO&bhavat || 8.24 ||

atha khaMDitEshvaradhanuH sa lllayA kShapitOgrasEnanRupaputrapauruShaH |
samupAsya vipragurumabjabhUguruH svajanAnamOdayadamEyatEjasA || 8.25 ||

kamalAmayaM kamalapatralOcanAM bhuvamAgatAM nRupasutAM gRuhItavAn |
nijalllayA vijitarAjashAtravO mudamApadApya puramabdhidurgamam || 8.26 ||

sa jagAma mAtRujanatuShTayE kila tvaritO&vanaM vidadhadIpsitaM satAm |
saha bhAryayA&pi shubhayA mahAjayadhvajalakShmaNAgryasuhRudA vinA[&]mudA ||
8.27 ||

samatItaparvatapurOgadurgamaH kharadUShaNAdisujanadviShO bahUn |

sa nihatya vishvabhayadaM sudussahaM narakaM mahAtama utAnayat kramAt || 8.28
||

rucirAshramAjiracitAgryatEjasA priyayA priyO bhuvanamAnyayA samam |

bhRushamAkull kRutamadapramAdavatsurapArijAtahRudavApa dhAma saH || 8.29 ||

haritAmadhIshananaradEvamaMDalaM dashakaM vijitya parabhiShaNam muhuH |

sphuritAmiha priyatamAM nijashriyaM bhagavanupaikShata haraMtamapriyam || 8.30 ||

abhinaMditaH pavananaMdanAdibhiH sa kadAcidiMdrasutavardhakO gavA |

nijarAjyamAtmadayitAya dattavAn harisUnavE hatavipakShamuttamam || 8.31 ||

mudamApya tatra dayitOruvArttayA madhuhA marutsutamukhapravRuttayA |

haritigmacakralasitO&bdhimadhyagaM prayayau sa puNyajanasEvitaM puram || 8.32 ||

pRuthukuMbhakarNagajarAjamuddhataM sasahO&daraM savibudhEMdrashAtravam |

dharaNIbharaM pRuthulacakramakShiNOt nishitEShucakrakRutavikramaH prabhuH ||
8.33 ||

atha bhAryayA hutavahaM praviShTayA sahitaH sahOdarapurassarairapi |

ayamApya dhAma ciramiSTadaH satAM nijamUlarUpaparamaikyamEyivAn || 8.34 ||

mahidAsapUjyacaraNO dvijAdabhUd viditAt sa viShNuyashasO&malAtmanaH |

iha yO dadhE jagati pApashAMtayE bahudhAmahEtimatidIptagOsthitim || 8.35 ||

sutapOrucErayamapApakardamAt nanu mAnavl tanayatAmupEyivAn |
samayEna bhUrinijabhaktipUritAn samajIjanat sumanasaH sa dEvarAT || 8.36 ||

subRuhatsbyOdharamithaH prasaMhatiprakaTIbhavatparamayauvanAkRutiH |
asurAhitAM varavilAsinI tanuH pradadAvamuShya surarAshayE sudhAm || 8.37 ||

sujanAya dattapada AtmashuddhidaH sukumArarUpyabhavadESha shAshvataH |
anasUyayA shucimanIShayA dhRutaH paramAdarENa munipuMgavODhayA || 8.38 ||

dayitaH satAmRuShabha ESha bhUdharo vapurudvahan paramahaMsa lakShaNam |
vyaharadvalakShatamapakShashObhanaM paratatvalipsusanakAdivaMditaH || 8.39 ||

udapAdi dharmatanayO hyayaM hariH naradEvasOdara udAravikramaH |
api kRuShNa ityabhihitO mudE satAM svayamEva yasya sahajO vyajAyata || 8.40 ||

paramAtmanE satatamEkarUpiNE dasharUpiNE shatasahasrarUpiNE |
avikAriNE sphuTamanaMtarUpiNE sukhacitsamastatanavE namOnamaH || 8.41 ||

iti ciMtayannaviraLAMtarO hariM praNanAma sapraNayamAdRutO&munA |

ajitau parasparasabhAjitau sa tau nikaShA niShIdati purOpavEshinau || 8.42 ||

vividhA vidhAya kila tatra saMkathAH vadanaM munIMdratanayasya suMdaram |

avalOkya IOkapatirAnataM mahAsukhatIrtthamAha rahasi sma gAmimAm || 8.43 ||

shRuNu dEvakAryamavadhArya dhairyavad yududIryamANamidamAryasammatam |

bhavitA&nyaduShkarataram vidhAya tattaruNaM tavAvataraNaM mahAphalam || 8.44 ||

apidhAya sUtrahRudayaM satAM priyaM pravidhAya bhAShyamadhunA nijEcChayA |

aparaiH shrutismRutinijArthadUShakaiH sutarAM tirObhavati saMvidAhatA || 8.45 ||

apanEtumEnamanayaM kRutaM khalaiH pratinEtumAtmajanatAM shubhAM gatim |

kuru sUtrabhAShyamavilaMbitaM vrajEH sumatEna yOjaya kavE shrutismRutIH || 8.46 ||

amitAM mitAmapi giraM jagadgurOH iti tAM nishamya viraLEtarAMtaraH |

vadatAM varastamavadat tadA tayoh virahAkShamaH khalu carAcarEshayOH || 8.47 ||

bhavatOritaH satatasEvanAmRutE mama maMktumastu bhagavannanugrahaH |

na labhEya vallabhatamEdRushaM sukhaM jagatAM trayE&pi jagadEkamaMgalam || 8.48 ||

kalikAlakAlitaguNE dharAtaLE sujanO na nUnamadhunA&sti yOgyadhIH |

paratattvavarNanamayOgyatAvatE nanu havyadAnamiva niMdyatE shunE || 8.49 ||

iti taM bruvANamayamabravld vibhuH bhuvi saMti saumya puruShA guNOcitAH |
vimalAn maNIniva guNOjjhitAnimAn dayayA vishOdhaya vishuddhagOgaNaiH || 8.50 ||

tava klrtirArtimatimAtramAnayEdashubhAn prabhAkaravibhEva kaushikAn |
kamalAkarAniva shubhAn prabOdhayEt paramAj~jayA mama vishEShatO&nisham ||
8.51 ||

iti sA mahldharamukhAd viniHsRutA jagatAM sukhAya vishadA sarasvatI |
dvijarAjagOviShayatAtipUritaM pravivEsha madhvapRuthubuddhivAridhim || 8.52 ||

matamityavEtya mahitaM mahatOH abhidhAya bADhamiti dhIramatiH |
anayOrniyOgamadhirOpitavAn svashirasyananyasuvahaM praNaman || 8.53 ||

AmnAyAstraya iva tattvabOdhakAstE pApaghnAstraya iva pAvakAH prajAnAm |
IOkA vA sakalabhRutastrayO&tra rEjuH sAnaMdA munisutadharmasUnumadhvAH ||
8.54 ||

|| iti shrlmatkavikulatilaka trivikramapaMDitAcAryasuta

nArAyaNapaMDitAcAryaviracitE shrlmadhvavijayE

AnaMdAMkitE aShTamaH sargaH ||